

नवभारत



3500 करोड़ का निवेश 14 हजार रोजगार सृजन

ग्लोबल टेलीकॉम मैनेयूफैक्चरिंग हब एंड स्पेशल इकोनॉमिक जोन के लिए दिल्ली में हुआ एमओयू

प्रशासनिक संवाददाता
भोपाल, 30 जुलाई. मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के नेतृत्व में भारत हर क्षेत्र में नई उपलब्धियाँ हासिल कर रहा है. भारत सरकार के बीच ग्वालियर में ग्लोबल टेलीकॉम मैनेयूफैक्चरिंग हब एंड स्पेशल इकोनॉमिक जोन निर्माण के लिए नई दिल्ली में हुआ एमओयू ऐतिहासिक कदम है.

अब मप्र की धरती पर निर्मित संचार उपकरण देश-दुनिया को उपलब्ध होंगे. ये उपकरण मेक इन इंडिया के माध्यम से प्रधानमंत्री मोदी के फंथ इन मध्यप्रदेश का जरिया बनेंगे. मुख्यमंत्री डॉ. यादव ने कहा कि उद्योगपतियों के साथ हुई राउंड टेबल मीटिंग में 3500 करोड़ रुपये के निवेश तथा 14 हजार से अधिक रोजगार सृजन की संभावना है.

मुख्यमंत्री डॉ. यादव गुरुवार को विज्ञान भवन, नई दिल्ली में टेलीकॉम मैनेयूफैक्चरिंग जोन के एमओयू हस्ताक्षर समारोह को संबोधित कर रहे थे. केन्द्रीय संचार मंत्री ज्योतिरादित्य सिंधिया तथा केन्द्रीय संचार राज्य मंत्री पीएस्. चंद्रशेखरन भी मौजूद थे.



मुख्यमंत्री डॉ. यादव ने कहा कि मप्र वह राज्य है, जिस पर देश और दुनिया का विश्वास बढ़ता जा रहा है. उन्होंने कहा कि ग्वालियर की धरती पर ग्लोबल टेलीकॉम मैनेयूफैक्चरिंग जोन के रूप में एक नए दौर की शुरुआत हो रही है.

भारत दूरसंचार विनिर्माण, निर्यात का केंद्र बनेगा : सिंधिया
केन्द्रीय मंत्री ज्योतिरादित्य सिंधिया ने कहा कि भारत का लक्ष्य केवल दूरसंचार उपकरणों का उपभोक्ता बनना नहीं, बल्कि उनका डिजाइन, विकास और निर्माण भारत में कर उन्हें दुनिया के विभिन्न देशों तक निर्यात करना है. उन्होंने कहा कि यह टेलीकॉम मैनेयूफैक्चरिंग जोन डिजाइन इन इंडिया, मेक इन इंडिया और एक्सपोर्ट प्रोम इंडिया के विजन को साकार करेगा. इससे भारत वैश्विक दूरसंचार विनिर्माण और निर्यात के प्रमुख केंद्र के रूप में स्थापित होगा तथा आत्मनिर्भर भारत अभियान को नई गति मिलेगी.

एक नजर में प्री मैट्रिक छात्रवृत्ति के लिए 22.75 करोड़ जारी

भोपाल. पिछड़ा वर्ग तथा अल्पसंख्यक कल्याण विभाग द्वारा प्रदेश के पिछड़े वर्ग के विद्यार्थियों की शिक्षा एवं उच्चतर भविष्य को सुदृढ़ वित्तीय सफल प्रदान करने के ध्येय से शैक्षणिक सत्र 2026-27 के लिए प्री-मैट्रिक छात्रवृत्ति योजना के तहत 224 करोड़ 75 लाख रुपये की राशि स्वीकृत एवं जारी की गई है. इससे राज्य के विद्यालयों में कक्षा 9वीं एवं 10वीं में अध्ययनरत पिछड़ा वर्ग के प्रतिभावान विद्यार्थियों को सम्यग्बद्ध रूप से छात्रवृत्ति का लाभ उपलब्ध कराया जाएगा, जिससे उनकी शैक्षणिक यात्रा में किसी प्रकार की आर्थिक बाधा उत्पन्न न हो. आयुक्त डॉ. सतेन्द्र सिंह ने बताया कि राज्यमंत्री श्रीमती कृष्णा गौर की संवेदनशीलता, सुदृढ़ मेधा एवं मार्गदर्शन के अनुरूप विभाग पिछड़े वर्ग के सर्वांगीण विकास एवं शैक्षणिक उत्थान के लिए पूर्ण प्रतिबद्धता के साथ निरंतर कार्यरत है. उन्होंने स्पष्ट किया कि विद्यार्थियों को प्री-मैट्रिक समर्पित छात्रवृत्ति का पारदर्शी एवं सुचारु भुगतान नियत समय-सीमा के भीतर सुनिश्चित करने के उद्देश्य से यह समूची राशि आयुक्त, लोक शिक्षण को अंतरित कर दी गई है, जिससे वितरण प्रक्रिया को त्वरित गति प्रदान की जा सके.

पीएससी उत्तीर्ण नहीं करने वाले को पहले प्रदान किया लाभ

जबलपुर। नियमितकरण व पदोन्नति में भेदभाव किये जाने के खिलाफ हाईकोर्ट में याचिका दायर की गयी थी। याचिका में कहा गया था कि पीएससी उत्तीर्ण नहीं करने वाले को पहले नियमितीकरण व पदोन्नति का लाभ प्रदान किया गया। हाईकोर्ट जस्टिस विवेक कुमार सिंह की एकलपीठ ने याचिका की सुनवाई करते हुए आवेदकों को नोटिस जारी कर जवाब मांगा है। खंडवा के शासकीय स्नातकोत्तर महाविद्यालय में प्रोफेसर के पद पर पदस्थ डॉ. सोमपाल सिंह की तरफ से दायर की गयी याचिका में कहा गया था कि उनकी नियुक्ति साल 1989 में सहायक प्रोफेसर पद पर हुई थी। इसके बाद उसने साल 1993 में मध्य प्रदेश लोक सेवा आयोग की परीक्षा उत्तीर्ण की। जिसके बाद उसे साल 1994 में सहायक प्रोफेसर पद पर नियमित कर दिया गया। इसके बाद उन्हें नियमितकरण व पदोन्नति का लाभ बाद की तिथि से दिया गया।

गुस्ताखी माफ



80 करोड़ से बनेगा कैंसर अस्पताल

► लोगों को मिलेगा समुचित उपचार : राजेंद्र शुक्ल

► आईटीएम में आधुनिक स्वास्थ्य सुविधाओं का लोकार्पण

नवभारत न्यूज
ग्वालियर, 30 जुलाई. विधानसभा अध्यक्ष नरेन्द्र सिंह तोमर और प्रदेश के उप मुख्यमंत्री एवं लोक स्वास्थ्य व चिकित्सा शिक्षा मंत्री राजेंद्र शुक्ल ने गुरुवार को आईटीएम हॉस्पिटल एवं रिसर्च सेंटर में आधुनिक मॉड्यूलर ऑपरेशन थिएटर कॉम्प्लेक्स, कार्डियो-थोरेसिक एवं वैस्कुलर सर्जरी आईसीयू तथा कार्डियक केयर यूनिट का लोकार्पण किया.

प्रेम जाल में फंसाकर महिला की लूटी आबरू

धर्म परिवर्तन, रोजा रखने, नमाज पढ़ने का बनाया दबाव
पीड़िता ने हिन्दू धर्म सेना के साथ खोला मोर्चा

जबलपुर. एक युवक ने नाम बदलकर महिला प्रधान को प्रेम जाल में फंसाया और उसकी आबरू लूटी. इसके बाद जबरन धर्म परिवर्तन रोजा रखने, नमाज पढ़ने के लिए दबाव बनाया. पीड़िता ने अब हिन्दू धर्म सेना के साथ मोर्चा खोल दिया.

संगठन के प्रदेश अध्यक्ष नीरज राजपूत के नेतृत्व में पीड़ित



इस अवसर पर उप मुख्यमंत्री ने ग्वालियर में 80 करोड़ रुपये की लागत से कैंसर अस्पताल और लगभग 1,000 करोड़ रुपये की लागत से जीआर मेडिकल कॉलेज के व्यापक उन्नयन की घोषणा की.कार्यक्रम को संबोधित करते हुए उप मुख्यमंत्री राजेंद्र शुक्ल ने कहा कि उल्कृष्ट स्वास्थ्य सेवाओं के लिए सरकारी और निजी क्षेत्र का समन्वय आवश्यक है. उन्होंने कहा कि ग्वालियर को चिकित्सा

के क्षेत्र में आत्मनिर्भर बनाने के प्रयास किए जा रहे हैं, ताकि गंभीर मरीजों को उपचार के लिए दिल्ली या अन्य महानगरों का रुख न करना पड़े. उन्होंने बताया कि जीआर मेडिकल कॉलेज को अत्याधुनिक सुविधाओं से सुसज्जित करने की कार्ययोजना तैयार हो चुकी है तथा प्रदेश के मेडिकल कॉलेजों से जुड़े अस्पतालों को एम्स की तर्ज पर विकसित किया जा रहा है.



युवती ने पुलिस अधीक्षक कार्यालय पहुंचकर लिखित शिकायती सौपी और न्याय की गुहार लगाई है. पुलिस अधीक्षक को दी गई शिकायत के अनुसार, पुलिस लाइन की रहने वाली 36 वर्षीय युवती प्रधान आरक्षक है. उसकी मुलाकात कोर्ट परिसर में ड्यूटी के दौरान सौरभ नाम के एक युवक से हुई थी. युवती का आरोप है कि आरोपी ने खुद को हिंदू बताकर पहले उससे दोस्ती की. धीरे-धीरे दोनों की दोस्ती प्यार में बदल गई. फिर शादी का झांसा देकर उसके साथ लगातार शारीरिक संबंध बनाए. कुछ महीनों बाद आरोपी का व्यवहार अचानक बदल गया.

कार्रवाई कनकधारा वेयरहाउस सील, तीन जिम्मेदारों पर एफआईआर

सरकारी मूंग में 28 करोड़ की मिलावट का मामला

नवभारत न्यूज
नर्मदापुरम, 30 जुलाई . माखननगर स्थित कनकधारा वेयरहाउस में समर्थन मूल्य पर खरीदी गई सरकारी मूंग में बड़े पैमाने पर मिट्टी की मिलावट का मामला सामने आने के बाद जिला प्रशासन ने सख्त कार्रवाई की है.

कलेक्टर सोमेश मिश्रा के निर्देश पर वेयरहाउस को सील कर दिया गया है तथा वेयरहाउस संचालक समेत तीन जिम्मेदार अधिकारियों के खिलाफ एफआईआर दर्ज कर जांच शुरू कर दी गई है. जांच में शासन को करीब 28.14 करोड़ रुपये की



आर्थिक क्षति होने का अनुमान जताया गया है. एसडीएम देवेन्द्र प्रताप सिंह के अध्यक्षता में गठित संयुक्त जांच दल ने 22 जुलाई को ग्राम गुराड़िया कला स्थित कनकधारा वेयरहाउस में संग्रहित 62,862 बोरीयों के 23 स्टेकों का औचक निरीक्षण किया. जांच के

62 हजार बोरीयों की जांच में मिली मिट्टी से भरी बोरीयां
कलेक्टर सोमेश मिश्रा के निर्देश पर बड़ी कार्रवाई

प्रयोगशाला रिपोर्ट में वर्ष 2023-24 एवं 2024-25 के दौरान मार्कफेड और नाफेड के खाते में भंडारित 31,298.89 क्विंटल मूंग में मिट्टी की मिलावट की पुष्टि हुई. जांच में यह भी सामने आया कि इस गड़बड़ी से मध्य प्रदेश शासन को लगभग 28.14 करोड़ रुपये की आर्थिक हानि हुई है.

आत्महत्या मामले में पति को 10 वर्ष का सश्रम कारावास

धार, 30 जुलाई (वार्ता) मध्यप्रदेश के धार जिले की एक अदालत ने विवाहिता को दहेज के लिए प्रताड़ित कर आत्महत्या के लिए मजबूर करने के मामले में आरोपी पति को 10 वर्ष के सश्रम कारावास और 15 हजार रुपये के अर्थदंड से दंडित किया है.

अतिरिक्त शासकीय लोक अभियोजक शरद कुमार पुरोहित ने बताया कि प्रथम अपर सत्र न्यायाधीश एवं द्वितीय अतिरिक्त न्यायाधीश राहुल वर्मा की अदालत ने आरोपी अनिल निवासी विनायक विहार कालोनी, पोथमपुर को भारतीय दंड संहिता

की धारा 304-बी (दहेज मृत्यु) एवं 498-ए (क्रूरता) के तहत दोषी ठहराते हुए यह सजा सुनाई. मृतका छाया का विवाह 11 दिसंबर 2020 को अनिल के साथ हुआ था. विवाह के लगभग एक वर्ष बाद से आरोपी पति, सास, ससुर, जेट और जेठानी कथित रूप से प्लांट खरीदने के लिए तीन लाख रुपये दहेज की मांग करने लगे. मांग पूरी नहीं होने पर छाया को मानसिक और शारीरिक रूप से प्रताड़ित किया जाता था. प्रताड़ना से परेशान होकर छाया ने 24 सितंबर 2022 को सल्फास की गोली खा ली, जिससे उसकी मृत्यु हो गई.

प्रशासन ने किया अवैध वृद्धाश्रम सील

■ संचालकों पर की एफआईआर ■ वृद्धजनों को अन्य आश्रम में किया गया स्थानांतरित



संयुक्त दल को मौके पर भेजा। कलेक्टर द्वारा गठित दल ने पीड़ित वृद्धजनों को मान्यता प्राप्त वृद्धाश्रमों- गणेश आश्रम, निराश्रित सेवाश्रम,आशा निलय में सुरक्षित स्थानांतरित किया। वहीं मदबुद्धि नाबालिग को आवश्यक संरक्षण एवं आगे की वैधानिक कार्रवाई के लिए सीडब्ल्यूसी) की सुपुर्दगी में सौंप दिया गया है। संयुक्त दल ने जांच में पाया कि प्रेमाश्रय वृद्ध आश्रम, बाणगंगा का संचालन अवैध रूप से किया जा रहा था, जिसको प्रशासन द्वारा सील कर दिया गया है। साथ ही सामाजिक न्याय विभाग द्वारा आश्रम की संचालिका के विरुद्ध एफआईआर दर्ज कराने की कार्रवाई को जा रही है।

एटीएम में डकैती की योजना की नाकाम

छिंदवाड़ा. मध्यप्रदेश के छिंदवाड़ा जिले की देहात थाना पुलिस ने एटीएम में डकैती की साजिश रच रहे दो आरोपियों और एक विधि-विरुद्ध बालक को गिरफ्तार कर वारदात को विफल कर दिया. पुलिस ने आरोपियों के कब्जे से तलवार, चाकू, हथौड़ी और लोहे की रॉड बरामद की है, जबकि दो आरोपी मौके से फरार हो गए. देहात थाना प्रभारी गोविंद सिंह राजपूत ने बताया कि पुलिस को सूचना मिली थी कि खजुरी शराब भट्ठी के पास स्थित एक एटीएम में डकैती की योजना बनाई जा रही है. सूचना के आधार पर पुलिस ने मौके पर घेराबंदी कर दबोच लिया.

विश्व स्तर पर चमका बालाघाट पुलिस का नशा मुक्ति अभियान

विशेष संवाददाता
भोपाल, 30 जुलाई. मध्यप्रदेश पुलिस के 'नशे से दूरी है जरूरी 2.0' अभियान के तहत बालाघाट पुलिस को अंतरराष्ट्रीय स्तर पर बड़ी उपलब्धि हासिल हुई है।

जिले में चलाए गए अभिनव नशा मुक्ति जनजागरूकता अभियान के लिए वर्ल्ड ड्रग ऑफ रिकॉर्ड्स, लंदन ने बालाघाट पुलिस को 'सर्टिफिकेट ऑफ एक्सीलेंस' से सम्मानित किया है। यह सम्मान उस ऐतिहासिक कार्यक्रम के लिए प्रदान किया गया, जिसमें बालाघाट जिले के 1,204 विद्यालयों के लगभग 1.25 लाख विद्यार्थियों ने एक साथ एक मिनट का नशा मुक्ति संकल्प

बेकाबू वाहन ने गौवंशों को कुचला

शहडोल, 30 जुलाई . जिले से रोंगटे खड़े कर देने वाला हिट एंड रन का मामला सामने आया है. जहां एक अज्ञात बेकाबू वाहन ने सड़क पर मौजूद गौवंशों को बेरहमी से कुचल दिया.

इस भीषण हादसे में 6 से ज्यादा गौवंशों की मौके पर ही तड़प-तड़प कर मौत हो गई, जबकि 4 से अधिक गौवंश गंभीर रूप से घायल हो गए हैं. हादसे के बाद चालक वाहन समेत मौके से फरार हो गया. सूचना मिलते ही गौ सेवक और गौ रक्षक मौके पर पहुंचे, घायल गौवंशों को इलाज के लिए गोशाला भेजा गया. पुलिस अब फरार वाहन और चालक की तलाश में जुटी है.

6 गायों की मौके पर मौत, अन्य 4 गंभीर रूप से घायल



यह पूरा मामला बुद्धार थाना क्षेत्र का है. जानकारी के मुताबिक, नेशनल हाईवे-43 पर पंचवटी चौराहे के समीप गौवंश सड़क पर एकत्र थे. इसी दौरान एक तेज रफ्तार अज्ञात वाहन गौवंशों को रौंदते हुए निकल गया. टक्कर इतनी भीषण थी कि मवेशियों को संभलने तक का मौका नहीं मिला

और सड़क पर ही तड़पते हुए 6 से ज्यादा गौवंशों ने दम तोड़ दिया. हादसे को अंजाम देने के बाद बेकाबू वाहन चालक मौके से फरार होने में कामयाब रहा. सड़क पर तड़पते गौवंशों को देखकर राहगीरों और स्थानीय ग्रामीणों ने तुरंत इसकी सूचना गौ सेवकों को दी.

कच्चे कुएं में डूबने से दो मासूम चचेरे भाई-बहन की मौत

नवभारत न्यूज
शहडोल, 30 जुलाई . मध्यप्रदेश में शहडोल जिले के गोहपारु थाना क्षेत्र के खोहरी गांव में एक कच्चे कुएं में डूबने से दो मासूम चचेरे भाई-बहन की मौत हो गई.

पुलिस सूत्रों के अनुसार तीन वर्षीय प्रयाग सिंह और चार वर्षीय साल्की गोंड बुधवार दोपहर घर के पास खेलते-खेलते लापता हो गए थे. शाम को धान की रोपाई कर उनके परिजन खेत से लौटे तो बच्चों की तलाश शुरू की गई. रात करीब आठ बजे घर के समीप स्थित एक कच्चे कुएं में



दोनों बच्चों के शव दिखाई देने पर पुलिस को सूचना दी गई. सूचना मिलते ही पुलिस मौके पर पहुंची और दोनों शवों को बाहर निकालकर पोस्टमार्टम के लिए गोहपारु अस्पताल भेज दिया. आज सुबह पोस्टमार्टम के बाद पुलिस ने दोनों बच्चों के शव उनके परिजनों को सौंप दिए. पुलिस ने प्रकरण दर्ज कर मामले की जांच शुरू कर दी है.

उग्र के फरार जालसाज का तीन साल बाद जबलपुर में सरेंडर

जबलपुर। उत्तर प्रदेश के मेडिकल कॉलेज में दाखिला दिलाने के नाम पर शहर के एक 19 वर्षीय छात्र को जालसाज ने शिकार बनाया था आरोपी ने नीट परीक्षा में कम अंक होने के बावजूद एडमिशन दिलाने का झांसा देकर 12 लाख रुपये हड़प लिए थे. इस मामले में फरार उग्र के एक जालसाज ने 3 साल बाद जबलपुर पहुंचकर सजीवनी नगर थाने में सरेंडर कर दिया. पुलिस ने आरोपी को गिरफ्तार कर न्यायालय के समक्ष पेश किया जहां से उसे जेल भेज दिया गया है.गंगा नगर गढ़ा निवासी 19 वर्षीय जितिन कोष्टा ने नीट की परीक्षा दी थी, जिसमें उसे 146 अंक मिले थे.



गिफ्ट तय हो रहे थे, खाने-पीने के इंतजाम हो चुके थे, लोकायुक्त के मुताबिक माधव नगर निवासी कार्यपालन यंत्री कटारो ने एक ठेकेदार से 36 लाख रुपए के बिल भुगतान के एवज में एक प्रतिशत कमीशन की मांग की थी। शिकायत के बाद लोकायुक्त ने जाल बिछाया.

बालाघाट पुलिस 'सर्टिफिकेट ऑफ एक्सीलेंस' से सम्मानित



लेकर समाज को नशामुक्त बनाने का संदेश दिया। अभियान को व्यापक जनसमर्थन भी मिला और ऑनलाइन संकल्प के माध्यम से पाँच लाख से अधिक नागरिक इससे जुड़े। यह उपलब्धि सामुदायिक पुलिसिंग की

प्रभावशीलता का उदाहरण मानी जा रही है, जिसमें विद्यार्थियों, शिक्षकों, अभिभावकों, युवाओं और आम नागरिकों की सक्रिय भागीदारी ने अभियान को जनआंदोलन का स्वरूप दिया। प्रदेशभर में संचालित इस अभियान के अंतर्गत पुलिस द्वारा विद्यालयों और महाविद्यालयों में

इससे पहले इंदौर पुलिस कमिश्नरेट, बड़वानी पुलिस और बुहानपुर पुलिस को भी नशा मुक्ति जागरूकता अभियानों में रिकॉर्ड स्तर की जनभागीदारी के लिए वर्ल्ड ड्रग ऑफ रिकॉर्ड्स, लंदन से सम्मान प्राप्त हो चुका है। मध्यप्रदेश पुलिस ने नागरिकों से अभियान में सक्रिय सहयोग देकर स्वस्थ, सुरक्षित और नशामुक्त समाज के निर्माण में सहभागी बनने की अपील की है।

जागरूकता रैलियां, शपथ समारोह, संवाद कार्यक्रम, खेल एवं सांस्कृतिक गतिविधियां प्रतियोगिताएं आयोजित कर युवाओं को नशे के दुष्प्रभावों के प्रति जागरूक किया जा रहा है।

औषधि विभाग की मेडिकल स्टोर्स पर कार्रवाई

नवभारत न्यूज
रीवा, 30 जुलाई, औषधि निरीक्षक दल ने सिरमौर तहसील स्थित मेडिकल स्टोर्स पर औषधि एवं प्रसाधन सामग्री अधिनियम की जांच के लिए सघन छापामार कार्रवाई की. निरीक्षण के दौरान दवाइयों के रखरखाव के साथ-साथ खरीदी-बिक्री के अभिलेखों की गहन जांच की गई. छापामार की जानकारी मिलते ही अधिकांश दुकानदार दुकान बंद कर निकल गये.

कार्रवाई के दौरान गौतम मेडिकल स्टोर्स, बघेल मेडिकल स्टोर्स, गुप्ता मेडिकल स्टोर्स, आशीष मेडिकल, मां पीताम्बर मेडिकल स्टोर, धन्वन्तरि मेडिकल सहित कुल 8 मेडिकल स्टोर्स का निरीक्षण



किया गया. जांच के दौरान सूचना मिलते ही कई मेडिकल स्टोर संचालक अपनी दुकानें बंद कर मौके से चले गए. औषधि निरीक्षक राधेश्याम वट्टी ने बताया कि खाद्य एवं औषधि प्रशासन, मध्यप्रदेश के नियंत्रक मनोज कुमार पुष्प के निर्देशानुसार जिले के सभी मेडिकल स्टोर्स का निरीक्षण अभियान चलाया जा रहा

है. जांच के आधार पर प्रतिवेदन तैयार किए जा रहे हैं तथा संबंधित संचालकों को शीघ्र ही कारण बताओ सूचना-पत्र जारी कर जवाब मांगा जाएगा. उन्होंने बताया कि नियमों का उल्लंघन करने वाले तथा दवाइयों के अभिलेखों का सुयुचित संधारण नहीं करने वाले मेडिकल स्टोर्स के विरुद्ध लाइसेंस निलंबित करने से लेकर निरस्त करने तक की कार्रवाई की जाएगी.